

विज्ञापन

भारत सरकार

परमाणु ऊर्जा विभाग

राजा रामन्ना प्रगत प्रौद्योगिकी केंद्र

इन्दौर, मध्य प्रदेश

विज्ञापन संख्या: आरआरसीएटी-5/2022

आरआरकैट ट्रेड अपरेंटिसशिप योजना (तसर)

अपरेंटिस अधिनियम, 1961 के तहत ट्रेड प्रशिक्षुओं (अप्रेन्टिस) की भर्ती

दिनांक: 18 जुलाई, 2022

1. राजा रामन्ना प्रगत प्रौद्योगिकी केंद्र (आरआरकैट), इन्दौर, मध्य प्रदेश में अपरेंटिस अधिनियम, 1961 और अपरेंटिसशिप नियम, 1992 के वर्तमान प्रावधानों के तहत 113 ट्रेड प्रशिक्षुओं (अप्रेन्टिस) के प्रशिक्षण के लिए आवेदन आमंत्रित किए जाते हैं। बैच के शुरू होने की तिथि 15/11/2022 है। तालिका-1 में सूचीबद्ध सभी ट्रेडों के लिए प्रशिक्षुता की अवधि 1 वर्ष है। आरआरकैट में ट्रेड अपरेंटिसशिप की यह योजना राष्ट्रीय अपरेंटिसशिप प्रवर्धन योजना (एन ए पी एस अथवा नैप्स) का एक भाग है।
2. इसके लिए दिनांक 18/07/2022 को सुबह 10:00 बजे से 17/08/2022 को अपराह्न 15:00 बजे तक आरआरकैट अपरेंटिसशिप पोर्टल पर आनलाइन आवेदन करने की सुविधा उपलब्ध रहेगी।
3. अनुसूचित जाति (SC), अनुसूचित जनजाति (ST) और अन्य पिछड़े वर्गों के नॉन क्रीमी लेयर (ओबीसी-एनसीएल) लिए आरक्षण अपरेंटिसशिप नियम 1992 के मौजूदा प्रावधानों के अनुसार होगी।
4. ऐसा प्रयास किया जाएगा कि प्रत्येक ट्रेड में भी अनुसूचित जाति, अनुसूचित जनजाति और अन्य पिछड़े वर्गों के लिए (नॉन क्रीमी लेयर) के लिए आरक्षित स्थानों की संख्या अपरेंटिसशिप नियम 1992 के मौजूदा प्रावधानों में सुझाए गए अनुपात / प्रतिशत के अनुसार हो। किन्तु यदि किसी ट्रेड में प्रशिक्षण स्थानों की संख्या कम है तो इसे लागू करना हमेशा सम्भव नहीं होगा। ऐसे मामलों में प्रशिक्षण स्थानों का आरक्षण सभी नामित ट्रेडों में प्रशिक्षुओं की कुल संख्या के आधार पर किया जाएगा। 113 प्रशिक्षण स्थानों में से 16 अनुसूचित जाति के लिए, 23 अनुसूचित जनजाति के लिए, तथा 17 अन्य पिछड़ा वर्ग (नॉन क्रीमी लेयर) के लिए आरक्षित हैं।
5. यदि अनुसूचित जाति के उम्मीदवारों की संख्या उनके लिए आरक्षित प्रशिक्षण स्थानों को भरने के लिए पर्याप्त नहीं है, तो रिक्त स्थानों को अनुसूचित जनजाति के उम्मीदवारों द्वारा भरा जा सकता है। इसी तरह से यदि अनुसूचित जनजाति के उम्मीदवारों की संख्या उनके लिए आरक्षित प्रशिक्षण स्थानों को भरने के लिए पर्याप्त नहीं है, तो रिक्त स्थानों को अनुसूचित जाति के उम्मीदवारों द्वारा भरा जा सकता है। इसके बाद भी यदि कुछ अनुसूचित जनजाति या अनुसूचित जाति के लिये आरक्षित प्रशिक्षण स्थानों को नहीं भरा जा सका तो इन प्रशिक्षण स्थानों को उन उम्मीदवारों से भरा जायेगा जो कि अनुसूचित जाति और अनुसूचित जनजाति के नहीं हैं।
6. यदि अन्य पिछड़ा वर्ग (नॉन क्रीमी लेयर) के उम्मीदवारों की संख्या उनके लिए आरक्षित प्रशिक्षण स्थानों को भरने के लिए पर्याप्त नहीं है, तो रिक्त स्थानों को ऐसे अभ्यर्थियों द्वारा भरा जा सकता है जो अन्य पिछड़ा वर्ग (नॉन क्रीमी लेयर) के नहीं हैं।
7. आयु सीमा: उम्मीदवार की आयु 18 से 22 वर्ष के बीच होनी चाहिए अर्थात उम्मीदवारों की जन्म तिथि का 15/11/2000 और 14/11/2004 के बीच होना अनिवार्य है।

8. वृत्तिका (स्टाइपेन्ड) की राशि: वृत्तिका ₹ 11,600/- (रूपए ग्यारह हजार छह सौ रुपए मात्र) प्रति माह है।
9. अप्रेंटिस पंजीकरण: सभी अभ्यर्थियों को नेप्स पोर्टल <https://www.apprenticeshipindia.gov.in/> पर पंजीकृत होना अनिवार्य है। यह प्रशिक्षुता पर सूचनाओं के आदान-प्रदान के लिए केंद्र सरकार की एक आधिकारिक वेबसाइट है।
10. नीचे दी गयी सारणी में सभी ट्रेड तथा उनमें प्रशिक्षुओं की संख्या दी गयी है:

तालिका -1: ट्रेड, प्रशिक्षुओं की संख्या तथा न्यूनतम योग्यता की सूची

#	ट्रेड	प्रशिक्षुओं की संख्या	योग्यता - निम्नलिखित ट्रेड में आईटीआई उत्तीर्ण हो
1.	वेल्डर (गैस और इलेक्ट्रिक)	3	वेल्डर (गैस और इलेक्ट्रिक)
2.	फिटर	15	फिटर
3.	मशीनिस्ट	6	मशीनिनिस्ट ट्रेड
4.	टर्नर	8	टर्नर
5.	ड्राफ्ट्समैन (मैकेनिकल)	6	ड्राफ्ट्समैन (मैकेनिकल)
6.	प्रशीतन और एयर कंडीशनिंग मैकेनिक	4	प्रशीतन और एयर कंडीशनिंग मैकेनिक
7.	इलेक्ट्रीशियन	10	इलेक्ट्रीशियन
8.	इलेक्ट्रॉनिक्स मैकेनिक / इंसट्रुमेंट मैकेनिक /मैकेनिक कंज्युमर इलेक्ट्रॉनिक अप्लायंसेस /मैकेनिक इंडसट्रियल इलेक्ट्रॉनिक्स / मैकेनिक पावर इलेक्ट्रॉनिक्स	15	इलेक्ट्रॉनिक्स मैकेनिक / इंसट्रुमेंट मैकेनिक /मैकेनिक कंज्युमर इलेक्ट्रॉनिक अप्लायंसेस / टेक्नेशियन पावर इलेक्ट्रॉनिक्स सिस्टम / मैकेनिक इंडसट्रियल इलेक्ट्रॉनिक्स (जो भी लागू होता हो).
9.	इलेक्ट्रोप्लेटर	3	इलेक्ट्रोप्लेटर
10.	कम्प्यूटर ऑपरेटर एवं प्रोग्रामिंग सहायक	3	कम्प्यूटर ऑपरेटर एवं प्रोग्रामिंग सहायक
11.	प्लम्बर	2	प्लम्बर
12.	सर्वेयर	1	सर्वेयर
13.	मेसन	1	मेसन
14.	कारपेंटर	1	कारपेंटर

#	ट्रेड	प्रशिक्षुओं की संख्या	योग्यता - निम्नलिखित ट्रेड में आईटीआई उत्तीर्ण हो
15.	सचिवीय सहायक	14	आशुलिपिक और सचिवीय सहायक (अंग्रेजी) / सेक्रेटेरियल प्रैक्टिस
16.	ड्राफ्ट्समैन (सिविल)	1	ड्राफ्ट्समैन (सिविल)
17.	डाटा एंट्री ऑपरेटर	15	डाटा एंट्री ऑपरेटर
18.	ड्राइवर-कम -मैकेनिक(लाइट मोटर व्हीकल)	4	ड्राइवर-कम -मैकेनिक(लाइट मोटर व्हीकल)
19.	पंप ऑपरेटर-कम-मैकेनिक	1	पंप ऑपरेटर-कम-मैकेनिक
	कुल	113	

11. आवेदन प्रक्रिया:

- (क) सभी अभ्यर्थियों को नैप्स प्रशिक्षुता पोर्टल <https://www.apprenticeshipindia.gov.in/> पर अपना पंजीकरण कराना होगा। आधार संख्या सहित सभी आंकड़े अभ्यर्थी को वहाँ भरने होंगे। पंजीकरण के समय, नैप्स पोर्टल पर अभ्यर्थियों को निम्नलिखित दस्तावेजों की स्कैन की हुई प्रतियाँ भी अपलोड करनी होंगी-
- (अ) जन्म तिथि प्रमाण-पत्र / 10वीं कक्षा उत्तीर्ण होने का प्रमाणपत्र
 - (आ) "शैक्षणिक योग्यता" के लिए 10वीं कक्षा की अंकसूची
 - (इ) "तकनीकी योग्यता" के लिए आईटीआई की अंकसूची
 - (ई) फोटोग्राफ
 - (उ) विकलांगता प्रमाण पत्र (यदि लागू हो)
 - (ऊ) हस्ताक्षर
- (ख) नैप्स पोर्टल पर पंजीकरण के पश्चात अभ्यर्थियों को आरआरकैट प्रशिक्षुता पोर्टल पर पंजीकरण करना चाहिए। आवेदन केवल आरआरकैट प्रशिक्षुता पोर्टल के माध्यम से ऑनलाइन स्वीकार किए जाएंगे। आरआरकैट प्रशिक्षुता पोर्टल पर आवेदन भरते समय नैप्स प्रशिक्षुता पोर्टल द्वारा अभ्यर्थी को दी गयी पंजीकरण संख्या अनिवार्य है।
- (ग) राजा रामन्ना प्रगत प्रौद्योगिकी केंद्र के अप्रेंटिस पोर्टल पर जानबूझकर कपटपूर्ण और गलत सूचना देना एक गंभीर आपराधिक कृत्य है और इसके लिए भारतीय दंड संहिता के प्रावधानों के अधीन कारवाई की जा सकती है। इसलिए दृढ़ सलाह है कि इस तरह के प्रयास न किए जाए।
- (घ) कोई भी प्रविष्टि करने या किसी भी विकल्प को चुनने के पहले उम्मीदवार को विज्ञापन में दिए गए सामान्य निर्देशों को ध्यान से पढ़ लेना चाहिए। ऑनलाइन आवेदन पत्र भरते समय अभ्यर्थी सभी आवश्यक विवरण भरें (अधूरा विवरण नहीं भरें)।

- (ड) नाम और जन्मतिथि माध्यमिक विद्यालय प्रमाणपत्र / 10वीं की परीक्षा के अनुसार भरी जानी चाहिए। उम्मीदवार को यह भी सुनिश्चित करना है कि एन.ए.पी.एस. अपरेंटिसशिप पोर्टल पर पंजीकृत करते समय आधार कार्ड में भी वही नाम और जन्मतिथि हो ।
- (च) आवेदन पत्र भरने से पहले, अभ्यर्थियों को चाहिए कि वे 300 किलोबाइट आकार में, jpg / pdf प्रारूप में, निम्नलिखित दस्तावेजों की स्कैन की गई प्रतिलिपि तैयार रखें।
- (अ) जन्म तिथि का प्रमाण-पत्र
 - (आ) 10वीं कक्षा की बोर्ड परीक्षा की अंकसूची तथा प्रमाणपत्र
 - (इ) आई टी आई की अंकसूची और नेशनल ट्रेड सर्टिफिकेट
 - (ई) आधार कार्ड
 - (उ) पासपोर्ट आकार का रंगीन फोटो
 - (ऊ) हस्ताक्षर
 - (ए) जाति प्रमाण पत्र (यदि लागू हो)
 - (ऐ) विकलांगता प्रमाण पत्र (यदि लागू हो)
- (छ) अभ्यर्थी को अपने पास उपलब्ध दस्तावेजों के अनुसार व्यक्तिगत, शैक्षिक और अन्य विवरण भरना होगा।
- (ज) उम्मीदवार आवेदन के तुरंत बाद अपने आधार कार्ड पर उल्लिखित पते का पुलिस सत्यापन प्रमाण पत्र प्राप्त करने की प्रक्रिया शुरू कर दें। यह दस्तावेज प्रशिक्षुता योजना में शामिल होने के लिए रिपोर्टिंग की तारीख पर आवश्यक होगा। इस प्रमाणपत्र के लिए कोई निर्दिष्ट प्रारूप नहीं है। उम्मीदवार इलाके में प्रचलित प्रारूपों का उपयोग कर सकते हैं।
- (झ) पोर्टल पर आवेदन जमा करने के बाद आवेदन पत्र में किसी भी प्रकार का परिवर्तन / सुधार के लिए किए गये किसी भी अनुरोध पर कोई विचार नहीं किया जाएगा। इसलिए अभ्यर्थियों को सलाह दी जाती है कि 'सबमिट' बटन पर क्लिक करने से पहले वे जाँच लें कि भरे गये सभी विवरण सही हैं। गलत सूचना देने पर अभ्यर्थी को अपात्र घोषित कर दिया जाएगा।
- (ञ) अंतिम जमा (सबमिशन) के बाद, आवेदन पत्र सिस्टम द्वारा जनित किया जाएगा। अभ्यर्थियों को सलाह दी जाती है कि वे आवेदन पत्र की सॉफ्ट कॉपी को सहेज लें (सेव कर लें) और सिस्टम द्वारा जनित आवेदन पत्र का प्रिंटआउट ले लें तथा इसे भविष्य के संदर्भ के लिए तैयार रखें।
- (ट) दस्तावेजों के भौतिक सत्यापन के समय अभ्यर्थियों को आवेदन पत्र का प्रिंटआउट भी लाना होगा।
- (ठ) गलत / अधूरा ऑनलाइन आवेदन तुरंत अस्वीकृत कर दिया जाएगा।

12. चयन प्रक्रिया:

आवेदन पत्रों की छंटनी निम्नलिखित आधार पर की जाएगी:

- (क) अभ्यर्थी, वर्ष 2019 में या उसके बाद आईटीआई उत्तीर्ण होने चाहिए। वर्ष 2018 में या उससे पहले आईटीआई उत्तीर्ण अभ्यर्थी आवेदन करने के पात्र नहीं हैं।

- (ख) अभ्यर्थियों को तालिका-1 में उल्लिखित ट्रेडों में से केवल एक के लिए आवेदन करना है। अभ्यर्थी के पास तालिका-1 के अंतिम कॉलम में उल्लिखित संबंधित ट्रेड में आईटीआई प्रमाण पत्र होना चाहिए।
- (ग) यदि कुछ ट्रेडों में अपर्याप्त संख्या में आवेदन प्राप्त होते हैं तो आर आर कैट को कुछ अन्य ट्रेडों में प्रशिक्षुओं की संख्या को बढ़ाने का अधिकार है ताकि अन्य ट्रेडों के उम्मीदवारों को अप्रेंटिसशिप का अवसर दिया जा सके। राजा रामन्ना प्रगत प्रौद्योगिकी केन्द्र को प्रशिक्षुता रिक्तियों की कुल संख्या को **50 %** तक बढ़ाने का अधिकार अग्रलिखित प्रावधानों के अधीन सुरक्षित है- (अ) प्रशिक्षुता नियम 1992 में निहित आरक्षण के प्रावधान लागू होंगे और (आ) आर आर कैट में एक समय पर कार्यरत प्रशिक्षुओं की कुल संख्या संस्थान के कर्मचारियों की कुल संख्या के **15%** से कम होगी।
- (घ) आईटीआई में प्रवेश लेने से पहले अभ्यर्थी 10वीं कक्षा की बोर्ड परीक्षा को अवश्य उत्तीर्ण किया होना चाहिए तथा उस परीक्षा में कुल अंकों के कम से कम 50% अंक अवश्य प्राप्त किया होना चाहिए।
- (ङ) मेरिट सूची, 'आईटीआई में अंकों के प्रतिशत का एक तिहाई' और '10 वीं कक्षा में अंकों के प्रतिशत के दो तिहाई' के योग के आधार पर तैयार की जाएगी। इस योग को दशमलव के दो स्थानों तक पूर्णांकित (round off) किया जाएगा। यदि दो या अधिक अभ्यर्थियों के योग समान आ गये तो उस अभ्यर्थी को उच्चतर रैंक दिया जाएगा जिसका 10 वीं कक्षा की बोर्ड परीक्षा में अंकों का प्रतिशत अधिक हो।
- (च) योग्यता सूची **29/08/2022** को आरआरकैट के प्रशिक्षुता पोर्टल पर प्रदर्शित की जाएगी।
- (छ) इस योग्यता सूची में जिन अभ्यर्थियों का नाम आया है उन्हें **04/09/2022** तक यह पुष्टी (कन्फर्म) करनी होगी कि वे प्रशिक्षुता में भाग लेने के इच्छुक हैं। इसकी पुष्टि के लिए उनको ई-मेल के द्वारा एक लिंक उपलब्ध कराया जाएगा। उम्मीदवारों को अपने लॉगिन और पासवर्ड का रिकॉर्ड रखना चाहिए क्योंकि पुष्टि के लिए उनकी आवश्यकता होगी। अतः अभ्यर्थियों को चाहिए कि वे आरआरकैट के प्रशिक्षुता पोर्टल और अपना ई-मेल नियमित देखते रहें। आर आर कैट में ट्रेड अप्रेंटिसशिप योजना में शामिल होने की पुष्टि करने वाले सभी उम्मीदवार तुरंत अपने आधार कार्ड में उल्लिखित पते का पुलिस सत्यापन प्रमाण पत्र प्राप्त करने की प्रक्रिया पर नज़र रखना शुरू कर दें। कार्यक्रम में शामिल होने के लिए यह एक अनिवार्य दस्तावेज है।
- (ज) उपरोक्त भागीदारी की पुष्टि तथा रिक्तियों की संख्या को ध्यान में रखते हुए दिनांक **07/09/2022** को अंतिम योग्यता सूची प्रकाशित की जाएगी।
- (झ) जिन अभ्यर्थियों का नाम अन्तिम योग्यता सूची में आया होगा उन्हें दिनांक **07/11/2022** को सुबह **10:00 बजे** व्यक्तिगत रूप से आरआरकैट में दस्तावेज सत्यापन के लिए उपस्थित होना होगा। निम्नलिखित दस्तावेज भौतिक रूप से सत्यापित किए जाएंगे:
- (अ) 10 वीं बोर्ड परीक्षा की अंकसूची और प्रमाण-पत्र
 - (आ) आईटीआई की अंकसूची तथा नेशनल ट्रेड सर्टिफिकेट
 - (इ) जाति प्रमाण-पत्र (यदि लागू हो)
 - (ई) विकलांगता प्रमाण-पत्र (यदि लागू हो)
 - (उ) आधार कार्ड

(ऊ) आधार कार्ड पर उल्लिखित पते का पुलिस सत्यापन का प्रमाण-पत्र

(ए) बचत बैंक खाता संख्या तथा पास-बुक

(ऐ) राष्ट्रीय प्रशिक्षुता पोर्टल पर पंजीकरण पुष्टिकरण ईमेल की कागजी प्रतिलिपि (हार्ड कॉपी)

(ओ) ऑनलाइन आवेदन पत्र की कागजी प्रतिलिपि

(औ) उपरोक्त सभी दस्तावेजों की स्वयं प्रमाणित फोटोकॉपी

(अं) हाल ही में ली गयीं पासपोर्ट आकार वाली दो फोटो ।

(ज) यदि कुछ चयनित अभ्यर्थी दस्तावेजों के भौतिक सत्यापन के लिए नहीं आते हैं, या उनके दस्तावेज सही नहीं पाए गये, या वे प्रस्ताव को अस्वीकार करते हैं; तो योग्यता सूची में उनके बाद आने वाले अभ्यर्थियों को अविलम्ब अवसर दे दिया जाएगा।

(ट) अभ्यर्थियों की चिकित्सीय जांच 07/11/2022 से 12/11/2022 तक आयोजित की जाएगी।

(ठ) दस्तावेजों के भौतिक सत्यापन और चिकित्सा परीक्षा के बाद अभ्यर्थियों को नैप्स प्रशिक्षुता पोर्टल के माध्यम से उसी समय प्रस्ताव पत्र जारी किए जाएंगे। अभ्यर्थी को उसी समय तुरन्त प्रस्ताव को स्वीकार / अस्वीकार करना होगा।

(ड) अभ्यर्थियों को 15/11/2022 को आरआरकैट में रिपोर्ट करना तथा प्रशिक्षुता कार्यक्रम में शामिल होना होगा; अन्यथा उनकी उम्मीदवारी निरस्त कर दी जाएगी और माना जाएगा कि उनको दिया गया प्रस्ताव वापस ले लिया गया है।

(ढ) यदि किसी चयनित अभ्यर्थी के दस्तावेज ठीक पाए जाते हैं लेकिन वह प्रस्ताव प्राप्त करने में विफल रहता है; तो उसे प्रतीक्षा सूची में रखा जाएगा। ऐसे उम्मीदवारों को कुछ दिन बाद ऑनलाइन प्रस्ताव दिए जा सकते हैं।

(ण) यदि सभी रिक्तियाँ भरी न जा सकीं तो निम्नलिखित स्थितियों में प्रतीक्षा सूची से अभ्यर्थियों को प्रशिक्षुता बैच में शामिल होने के लिए बुलाया जाएगा-

(अ) उम्मीदवारी वापस लेना, या

(आ) अगर कुछ उम्मीदवार ऐसे हैं जिन्होंने पहले प्रस्ताव स्वीकार कर लिया है लेकिन 15/11/2022 को आरआरकैट में नहीं आये।

(त) यदि आवश्यक हुआ तो किसी बाद की तारीख से प्रशिक्षुता कार्यक्रम में शामिल होने के लिये नयी पूरक योग्यता सूची भी जारी की जा सकती है।

13. सामान्य निर्देश

(क) उम्मीदवारों के साथ कोई पत्राचार नहीं किया जाएगा।

(ख) किसी भी रूप में पक्ष-प्रचार (कैनवासिंग) करने पर उम्मीदवारी रद्द कर दी जाएगी।

(ग) दस्तावेजों के भौतिक सत्यापन में भाग लेने के लिए, या प्रशिक्षुता कार्यक्रम में शामिल होने के लिए, कोई यात्रा भत्ता / महंगाई भत्ता नहीं दिया जाएगा।

(घ) यह सहभागिता और प्रशिक्षण, अपरेंटिस अधिनियम 1961 तथा अपरेंटिसशिप नियम 1992 के प्रावधानों का पूर्णतः अनुपालन करता है।

- (ड) प्रशिक्षुता प्रशिक्षण पूरा होने पर नियमित रोजगार प्रदान करने की कोई बाध्यता नहीं है। आरआरकैट में रोजगार के लिए भर्ती प्रक्रिया अलग से आयोजित की जाती है जिसमें प्रशिक्षु पात्र होने पर भाग ले सकते हैं।
- (च) जो लोग पहले से ही ट्रेड प्रशिक्षुता में भाग ले चुके हैं, उन्हें उसी ट्रेड में प्रशिक्षुता के लिये विचार नहीं किया जाएगा।
- (छ) चयनित उम्मीदवारों की चिकित्सा परीक्षा आरआरकैट स्वयं आयोजित करेगा। यह माना जाएगा कि जिस अभ्यर्थी ने आरआरकैट में ट्रेड प्रशिक्षु के लिए आवेदन किया है, उसे यह शर्त स्वीकर है।
- (ज) पुरुष एवं महिला प्रशिक्षुओं के लिए छात्रावास निर्माणाधीन हैं, जो पूर्ण होने पर उपलब्ध कराये जायेंगे। छात्रावास उपलब्ध होने तक प्रशिक्षुओं को आवास की व्यवस्था स्वयं करनी होगी। आरआरकैट इंदौर शहर के नगरपालिका क्षेत्र में स्थित है और आसपास के क्षेत्रों में साझा / व्यक्तिगत आवास आसानी से उपलब्ध है।
- (झ) प्रशिक्षुओं को अपने आने-जाने की व्यवस्था स्वयं करनी होगी।
- (ञ) आरआरकैट परिसर में छूट प्राप्त (सब्सिडाइज्ड) / मुफ्त भोजन की कोई व्यवस्था नहीं है।
- (ट) आरआरकैट ट्रेड प्रशिक्षण के संचालन के साथ-साथ इसका मूल्यांकन भी करेगा जिसकी आवृत्ति और अवधि, प्रशिक्षण-प्रभारी तय करेंगे। प्रशिक्षुओं को 'ऑन-जॉब व्यावहारिक प्रशिक्षण' के समय अपने ट्रेड को सीखने की इमानदार कोशिश करनी चाहिये तथा समय-समय पर होने वाले आकलन में संतोषजनक प्रदर्शन करना चाहिए। यह माना जाता है कि ट्रेड प्रशिक्षुओं के पास वह कौशल विद्यमान है जिसे उन्होंने अपने आईटीआई प्रशिक्षण के दौरान सीखा था। आन्तरिक मूल्यांकन में यदि किसी ने लगातार खराब प्रदर्शन किया तो प्रशिक्षुता अधिनियम 1961 और अपरेंटिसशिप नियम 1992 के मौजूदा प्रावधानों के अनुसार प्रशिक्षुता को समाप्त किया जा सकता है।
- (ठ) शिक्षण का माध्यम हिंदी / अंग्रेजी होगा। शिक्षण का माध्यम कुछ भी हो किन्तु शिक्षण के दौरान आम तौर पर इस्तेमाल की जाने वाली तकनीकी शब्दावली का उपयोग किया जाएगा।
- (ड) आरआरकैट भारत सरकार के परमाणु ऊर्जा विभाग का एक प्रतिष्ठान है। यह परमाणु ऊर्जा अधिनियम 1962 जैसे विशेष प्रावधान द्वारा शासित है। इसके कर्मचारी असैनिक कर्मचारी हैं और उपर्युक्त अधिनियम तथा केन्द्रीय सिविल सेवा (आचरण) नियम 1964 से बंधे हैं। आचरण और अनुशासन के सभी मामलों में, प्रशिक्षु आरआरकैट में प्रचलित नियमों और विनियमों द्वारा शासित होगा।
- (ढ) प्रशिक्षु के लड़ाकू, बेइमान, बिलम्बकारी और पलायनवादी व्यवहार से इस प्रशिक्षण योजना के परिणाम बाधित होंगे। इसलिए, यदि ऐसी घटनाएं आरआरकैट प्राधिकारियों के ध्यान में लायी जाती हैं तथा तीन आधिकारिक ज्ञापन (मेमो) देने के बाद भी प्रशिक्षु स्वयं में सुधार नहीं करता है तो उसकी प्रशिक्षुता को प्रशिक्षु सलाहकार के परामर्श से समाप्त किया जा सकता है।
- (ण) यदि प्रशिक्षु के अनुबन्ध की शर्तों को पूरा न करने के कारण प्रशिक्षुता का अनुबन्ध समाप्त किया जाएगा, उस स्थिति में प्रशिक्षु आर आर कैट को प्रशिक्षण के मूल्य के रूप में उतनी धनराशि वापस देगा जितनी अप्रेंटिस सलाहकार तय करेंगे। ऐसी स्थिति में, अपरेंटिसशिप अधिनियम 1961 के अनुसार, ऐसे प्रशिक्षु किसी भी अन्य संस्थान के साथ अपरेंटिसशिप के दूसरे अनुबन्ध में प्रवेश करने के हकदार नहीं होंगे।

- (त) प्रशिक्षण की अवधि पूरी करने वाले सभी प्रशिक्षु नेशनल काउंसिल फॉर वोकेशनल ट्रेनिंग (एनसीवीटी) संचालित अखिल भारतीय ट्रेड परीक्षा (ए आई टी टी) देंगे, ताकि वे जान सकें कि जिस ट्रेड में उन्होंने प्रशिक्षण प्राप्त किया है उसमें वे कितने प्रवीण हैं।
- (थ) एआईटीटी उत्तीर्ण करने पर एनसीवीटी द्वारा ट्रेड में प्रवीणता का प्रमाण-पत्र दिया जाएगा।

14. महत्वपूर्ण तिथियों का सारांश:

क्रम संख्या	विवरण	आरंभ तिथि	समाप्ति तिथि
क)	जन्म तिथि	15/11/2000	14/11/2004
ख)	उम्मीदवारों द्वारा आवेदन	18/07/2022	17/08/2022
ग)	योग्यता सूची की घोषणा	29/08/2022	-
घ)	चुने हुए उम्मीदवारों द्वारा पुष्टि	29/08/2022	04/09/2022
ङ)	अंतिम योग्यता सूची की घोषणा	07/09/2022	-
च)	दस्तावेज़ सत्यापन के लिए रिपोर्टिंग	07/11/2022	-
छ)	दस्तावेज़ सत्यापन और चिकित्सा परीक्षण	07/11/2022	12/11/2022
ज)	प्रशिक्षुता अवधि	15/11/2022	14/11/2023

सहायक कार्मिक अधिकारी (नियुक्ति)